

TNPSC துளிகள்

- ❖ 2020 ஆம் ஆண்டில் இந்தியாவில் கடத்தல் என்ற ஒரு அறிக்கையின்படி மிசோரமானது மியான்மரிலிருந்து மிக முக்கியமான போதைப் பொருட்கள் கடத்தல் வழிகளில் ஒன்றாக உருவெடுத்துள்ளது.
- ❖ சினிமாஸ்கோப் (CinemaSCOpe) என்பது ஷாங்காய் ஒத்துழைப்பு அமைப்பில் உள்ள நாடுகளுக்காக இந்தியத் தூதரகத்தினால் பிரத்தியேகமாகத் தொடங்கப்பட்ட ஒரு திரைப்படத் தொடராகும்.
- ❖ சமீபத்தில் சர்வதேச ஒலிம்பிக் குழுவானது பிரேக் டான்சிங் (Breakdancing) எனும் ஒரு நடனத்தை அதிகாரப் பூர்வ ஒலிம்பிக் விளையாட்டாக உறுதி செய்துள்ளது.
 - இது 2024 ஆம் ஆண்டின் பாரிஸ் விளையாட்டுப் போட்டிகளில் சேர்க்கப்பட உள்ளது.
- ❖ சமீபத்தில் இந்திய இரயில்வேயானது மருத்துவமனை மேலாண்மைத் தகவல் முறைமை எனும் ஒரு அமைப்பைத் தொடங்கியுள்ளது.
 - இந்தத் திட்டத்தின் சோதனைப் பதிப்பானது தெற்கு மத்திய இரயில்வேயில் தொடங்கப் பட்டுள்ளது.
- ❖ சாக்சம் என்ற ஒரு கடலோர ரோந்துக் கப்பலானது கோவா கப்பல் கட்டும் நிறுவனத்தில் உருவாக்கப் பட்டு வருகின்றது.
 - முதலாவது மற்றும் கடைசி கடலோர ரோந்துக் கப்பல் இதுவேயாகும்.
- ❖ சமீபத்தில் அமெரிக்க செனட் சபையானது தேசியப் பாதுகாப்பு அதிகாரச் சட்டத்தை நிறைவேற்றியுள்ளது.
 - இது இந்தியாவை அமெரிக்காவின் நேட்டோ கூட்டு நாடுகள் மற்றும் தென் கொரியா, இஸ்ரேல் போன்ற நாடுகளுக்கு இணையாகக் கொண்டு வருவதை நோக்கமாகக் கொண்டுள்ளது.
- ❖ தீயணைப்புப் பாதுகாப்புச் சான்றளிப்புச் செயல்பாடுகளை நவீனப்படுத்துவதற்கான ஒரு அமைப்பிற்கு ஒப்புதல் வழங்கிய இந்தியாவின் முதலாவது மாநிலம் குஜராத் ஆகும்.
- ❖ மணிப்பூரைச் சேர்ந்த கங்கோம் பாலா தேவி என்பவர் தொழில்சார் ரீதியில் ஒரு ஐரோப்பியக் கால்பந்து லீக்கில் கோல் அடித்த முதலாவது இந்தியப் பெண்மணியாக சாதனை படைத்துள்ளார்.
 - இவர் 2020 ஆம் ஆண்டு ஜனவரி மாதத்தில் ஸ்காட்லாந்து சங்கத்தில் இணைந்ததின் மூலம் தொழில்சார் ரீதியில் ஒரு அயல்நாட்டு கால்பந்து ஒப்பந்தத்தில் கையெழுத்திட்ட முதலாவது இந்தியப் பெண்மணி ஆவார்.

தமிழ்நாடு செய்திகள்

தங்கக் குவியல்

- ❖ இந்தத் தங்கக் குவியலானது உத்திரமேரூருக்கு அருகில் உள்ள குழம்பேஸ்வரர் ஆலயத்தில் கண்டுபிடிக்கப் பட்டுள்ளது.
- ❖ இந்தக் கோயிலானது 11 ஆம் நூற்றாண்டில் ஆட்சி செய்த இரண்டாம் குலோத்துங்க சோழன் காலக் கட்டத்தைச் சேர்ந்தது என்று நம்பப்படுகின்றது.


- ❖ உத்திரமேரூர் ஆனது தமிழ்நாட்டின் காஞ்சிபுரம் மாவட்டத்தில் உள்ள ஒரு இடமாகும்.
- ❖ உத்திரமேரூரில் முதலாம் பராந்தக சோழன் (907-950), முதலாம் இராஜராஜ சோழன் (985-1014), முதலாம் இராஜேந்திர சோழன் (1012-1044,) மற்றும் முதலாம் குலோத்துங்கச் சோழன் (1070-1120) ஆகியோரது காலகட்டத்தைச் சேர்ந்த கல்வெட்டுகளும் உள்ளன.
- ❖ உத்திரமேரூரில் உள்ள கோவில் கல்வெட்டுகள் ஊரகத் தன்னாட்சி குறித்து அவர்களது வரலாறு சார்ந்த நிகழ்வுகளை விவரிக்கும் வகையில் முக்கியத்துவம் வாய்ந்ததாகும்.



தேசியச் செய்திகள்

2019-20 ஆம் நிதியாண்டிற்கான தேசியக் குடும்பச் சுகாதார ஆய்வு (NFHS-5)

- ❖ இது மத்திய சுகாதார மற்றும் குடும்ப நலத்துறை அமைச்சகத்தால் தொடங்கப் பட்டு உள்ளது.
- ❖ இது கடைசியாக வெளியிடப் பட்டு (NFHS-4 2015-16) 4 ஆண்டுகளுக்குப் பிறகு தற்பொழுது வெளியிடப் பட்டுள்ளது.
- ❖ மொத்தப் பிறப்பு விகிதமானது (Total Fertility Rate - TFR) பெரும்பான்மையான மாநிலங்களில் குறைந்துள்ளது.
- ❖ பீகார், மணிப்பூர், மேகாலயா ஆகிய மாநிலங்களைத் தவிர இதர அனைத்து மாநிலங்களும் 2.1 அல்லது அதற்குக் குறைவான TFR விகிதத்தைக் கொண்டுள்ளன.
- ❖ இது பெரும்பான்மையான மாநிலங்கள் மாற்று நிலை பிறப்பு விகிதத்தை எட்டி உள்ளதைக் குறிக்கின்றது.
- ❖ தற்பொழுது அசாமில் பாலின விகிதமானது பெண்களுக்குச் சாதகமானதாக மாறி உள்ளது.
- ❖ 2019-2020 ஆம் ஆண்டுக் காலக்கட்டத்தில் 1000 ஆண்களுக்கு 1012 பெண்கள் உள்ளனர்.



விக்யான் யாத்திரை

- ❖ இது அறிவியல்சார் முயற்சியை ஊக்குவிக்கும் ஒரு ஊக்குவிப்பு நடவடிக்கையாகும்.
- ❖ இது வெது இந்திய சர்வதேச அறிவியல் திருவிழாவின் ஒரு பகுதியாக மேற்கொள்ளப் படுகின்றது.
- ❖ இந்த நிகழ்வானது மத்திய அறிவியல் மற்றும் தொழில்நுட்பத் துறை அமைச்சகத்தால் நடத்தப் படுகின்றது.
- ❖ இந்த ஆண்டிற்கான இதன் கருத்துரு, "சுயசார்பு இந்தியா மற்றும் உலகளாவிய நலத்திற்கான அறிவியல்" என்பதாகும்.



சர்வதேசச் செய்திகள்

சமநிலை வாழ்க்கை (வாழ்வு) மாநாடு

- ❖ இது உலக சுகாதார அமைப்பின் கர்ப்பிணிப் பெண்கள் மற்றும் புதிதாகப் பிறந்தவர்கள் மற்றும் குழந்தைகள் ஆகியோரது நலத்திற்கான பங்களிப்பு என்ற ஒரு அமைப்பினால் ஒருங்கிணைக்கப் பட்டது.
- ❖ இந்தியாவானது உலகம் முழுவதும் உள்ள பெண்கள், புதிதாகப் பிறந்த குழந்தைகள், இளம் குழந்தைகள் மற்றும் பதின்மப் பருவத்தினருக்கு அத்தியாவசியச் சேவைகளை அளிப்பதற்காக 2 பில்லியன் அமெரிக்க டாலரை வழங்க முடிவு செய்துள்ளது.



பொருளாதாரச் செய்திகள்

தானியங்கி வங்கிப் பணச் செயல்பாட்டு மையம்

- ❖ இந்திய ரிசர்வ் வங்கியானது (RBI) பணத் தாள்களின் சேமிப்பு, வரவு மற்றும் பகிர்ந்தளிப்பு அகியவற்றிற்காக ஜெய்ப்பூரில் தனது முதலாவது தானியங்கி வங்கிப் பணச் செயல்பாட்டு மையத்தை அமைக்கவுள்ளது.
- ❖ நாட்டில் வங்கிப் பணத் தாள்களை விநியோகிக்கும் ஒரே மற்றும் பிரத்தியேக அமைப்பு RBI ஆகும்.

பீம் தளம்

- ❖ பம்பாய் பங்குப் பரிவர்த்தனை அமைப்பானது (BSE) "BSE மின்னணு விவசாயச் சந்தையிடல் நிறுவனம் அல்லது BEAM" எனப்படும் ஒரு மின்னணுத் தளத்தைத் தொடங்கியுள்ளது.
- ❖ இது தேசிய அளவில், மின்னணு மயப்படுத்தப்பட்ட, நிறுவனமயமாக்கப்பட்ட, வெளிப்படாத தன்மை கொண்ட ஒரு வர்த்தகத் தளமாக செயல்பட உள்ளது.
- ❖ BEAM ஆனது இந்தியாவில் இந்தத் தேவையைப் பூர்த்தி செய்யும் வகையில் செயல்படும் ஒரே நிறுவனம் ஆகும்.

அறிவியல் மற்றும் தொழில்நுட்பச் செய்திகள்

அங்காரா A5

- ❖ இது ரஷ்யாவின் கனரக ஏவு வசதி கொண்ட ஒரு விண்வெளி விண்கலமாகும்.
- ❖ இது 20 டன்களுக்கும் அதிகமான எடை கொண்ட பொருட்களை விண்வெளிச் சுற்று வட்டப் பாதைக்கு எடுத்துச் செல்லும் திறன் கொண்டது.
- ❖ இது ரஷ்யாவின் கனரகப் பொருள் ஏவு விண்கலமான புரோட்டான் எம் என்பதற்கு மாற்றாக உருவாக்கப் படுகின்றது.
- ❖ ரஷ்யாவின் கனரகப் பொருள் ஏவு விண்கலமானது முதன்முறையாக 2014 ஆம் ஆண்டில் ஏவப்பட்டது.

திட்டம் 17A என்பதின் ஹிம்கிரி

- ❖ சமீபத்தில் கார்டன் ரீச் கப்பல் கட்டுமானம் மற்றும் பொறியாளர்கள் (Garden Reach Shipbuilders and Engineers - GRSE) அமைப்பானது இந்தியக் கடற்படைக்காக 17A திட்டத்தின் ஒரு கப்பலான "ஹிம்கிரியை" அறிமுகப் படுத்தியுள்ளது.
- ❖ GRSE நிறுவனத்தினால் கட்டமைக்கப்பட்டு வரும் 3 கப்பல்களில் முதலாவது கப்பல் இதுவாகும்.
- ❖ இந்தக் கப்பலானது ஹூக்ளி நதி நீரில் செயல்பாட்டிற்கு விடப்பட்டுள்ளது.
- ❖ இது மறைந்திருந்துத் தாக்கும் நீலகிரி வகுப்பைச் சேர்ந்த ஒரு கப்பலாகும்.
- ❖ இந்தியக் கடற்படையின் நீலகிரி வகுப்பைச் சேர்ந்த கப்பல்கள் ஹிம்கிரி, தூண்கிரி, உதய்கிரி, விந்தியகிரி மற்றும் தாராகிரி ஆகியவையாகும்.

- ❖ இந்தத் திட்டமானது 2015 ஆம் ஆண்டில் இந்திய அரசினால் ஒப்புதல் அளிக்கப்பட்டது.
- ❖ இந்தத் திட்டத்தின் கீழ், மேம்படுத்தப்பட்ட (உயர் ரக) வகையில் மொத்தம் 7 கப்பல்கள் இந்தியக் கடற்படைக்கு வழங்கப்பட உள்ளன.
- ❖ இதில் 4 கப்பல்கள் மசகான் கப்பல் கட்டும் நிறுவனத்தினால் கட்டமைக்கப்பட உள்ளன. மீதம் உள்ள 3 கப்பல்கள் GRSE கப்பல் கட்டும் நிறுவனத்தினால் கட்டமைக்கப்பட உள்ளன.
- ❖ 17A திட்டத்தின் கப்பல்கள் ஒரு வழிகாட்டு ஏவுகணை வகைக் கப்பல்களாகும்.
- ❖ இந்த வகைக் கப்பலானது சில நேரங்களில் பல்வேறு பணிகளை மேற்கொள்ளும் ஒரு வகை போர்க் கப்பலாகும்.



சுற்றுச்சூழல் செய்திகள்

மைரிஸ்டிக்கா சதுப்பு நில மரத் தவளை

- ❖ இந்த அரிய வகை மரங்களில் வாழும் இனமானது மேற்குத் தொடர்ச்சி மலையில் மட்டுமே காணப்படுகின்றது.
- ❖ இது அகஸ்திய மலையின் மேற்கு அடிவாரத்தில் உள்ள குழத்துப்புழா பாதுகாக்கப் பட்ட காடுகளுக்கு அருகில் உள்ள அரிப்பாவின் மைரிஸ்டிக்கா சதுப்பு நிலப் பகுதியில் முதன்முறையாக கண்டறியப்பட்டது.
- ❖ தற்பொழுது இது கேரளாவின் செங்கோட்டை கணவாய்ப் பகுதிக்கு வடக்குப் பகுதியில் திருச்சூர் மாவட்டத்தில் உள்ள வழச்சல் பாதுகாக்கப் பட்ட காடுகளில் கண்டறியப் பட்டுள்ளது.

பிரபலமானவர்கள், விருதுகள், மற்றும் நிகழ்வுகள்

படைத் தலைவர் பிரீத்திபால் சிங் கில்

- ❖ இவர் தற்போது 100 வயதை எட்டியுள்ளார்.
- ❖ இவர் இரண்டாம் உலகப் போரில் கலந்து கொண்ட ஒரு வீரராவார்.
- ❖ இவர் அனைத்து 3 பாதுகாப்புப் படைப் பிரிவுகளிலும் பணியாற்றிய சிறப்பான ஒரு தனித்துவத்தைக் கொண்டுள்ளார்.
- ❖ கில் ராயல் இந்திய விமானப் படை, ராயல் இந்தியக் கடற்படை மற்றும் இந்திய

ராணுவம் ஆகியவற்றில் பணியாற்றிய ஒரு தனித்துவத்தைக் கொண்டுள்ளார்.



2020 ஆம் ஆண்டின் சமூகத் தொழில்முனைவோர் விருது

- ❖ இந்த விருதானது அஸ்ரப் பட்டேல் என்பவருக்கு வழங்கப்பட்டுள்ளது.
- ❖ இவர் பிரவாஹ் மற்றும் கம்மியூட்னி இளைஞர்கள் அமைப்பு ஆகிய இரண்டு நிறுவனங்களின் இணை நிறுவனர் ஆவார்.
- ❖ இந்த விருதானது ஸ்வாப் அமைப்பு மற்றும் ஜுப்லியண்ட் பாரதிய அறக்கட்டளை அமைப்பு ஆகியவற்றினால் ஏற்படுத்தப்பட்டுள்ளது.

